

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ദ്വിനവതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ദ്വിനവതിതമഃ സർഗഃ ॥

ശ്രീരാമാശ്വമേധേ ദാനമാനയോരുതുകർഷഃ

തത് സർവമഖിലേനാശു
പ്രസ്ഥാപ്യ ഭരതാഗ്രജഃ |
ഹയം ലക്ഷണസമ്പന്നം
കൃഷ്ണസാരം മുമോച ഹ || 7.92.1 ||

ഋത്വിഗ്ഭിർലക്ഷ്മണം സാർധ -
മശ്വേ ച വിനിയുജ്യ ച |
തതോഭ്യഗച്ഛത് കാകുത്സ്ഥഃ
സഹ സൈന്ധവേന നൈമിഷം || 7.92.2 ||

യജ്ഞവാടം മഹാബാഹു -
ർദ്യുഷ്ട്വാ പരമമദ്ഭുതം |
പ്രഹർഷമതുലം ലേഭേ
ശ്രീമാനിതി ച സോബ്രവീത് || 7.92.3 ||

നൈമിഷേ വസതസ്തസ്യ
സർവ ഏവ നരാധിപാഃ |
ആനിന്ധുരുപഹാരാംശ്ച
താൻ രാമഃ പ്രത്യപുജയത് || 7.92.4 ||

അന്നപാനാദിവസ്ത്രാണി
 സർവ്വോപകരണാനി ച |
 ഭരതഃ സഹശത്രുഘ്നോ
 നിയുക്തോ രാജപൂജനേ || 7.92.5 ||

വാനരാശ്ച മഹാത്മാനഃ
 സുഗ്രീവസഹിതാസ്തദാ |
 വിപ്രാണാം പ്രണതാഃ സർവേ
 ചക്രിരേ പരിവേഷണം || 7.92.6 ||

വിഭീഷണശ്ച രക്ഷാഭി -
 ര്ബഹുഭിഃ സുസമാഹിതഃ |
 ഋഷീണാമുഗ്രതപസാം
 കിങ്കരഃ സമപദ്യത || 7.92.7 ||

ഉപകാർയാ മഹാർഹാശ്ച
 പാർഥിവാനാം മഹാത്മനാം |
 സാനുഗാനാം നരശ്രേഷ്ഠോ
 വ്യാദിദേശ മഹാബലഃ || 7.92.8 ||

ഏവം സുവിഹിതോ യജ്ഞോ
 ഹൃശ്വമേധോ ഹൃവർത്തത |
 ലക്ഷ്മണേന സുഗുപ്താ സാ
 ഹയചർയാ പ്രവർത്തത || 7.92.9 ||

ഈദൃശം രാജസിംഹസ്യ
 യജ്ഞപ്രവരമുത്തമം |
 നാൻയഃ ശബ്ദോഽഭവത് തത്ര
 ഹയമേധേ മഹാത്മനഃ || 7.92.10 ||

ഛരന്തോ ദേഹി ദേഹീതി
 യാവത് തുഷ്യന്തി യാചകാഃ |
 താവത് സർവാണി ദത്താനി
 ക്രതുമുഖ്യേ മഹാത്മനഃ || 7.92.11 ||

വിവിധാനി ച ഗൗഡാനി
 ഖാണ്ഡവാനി തഥൈവ ച |
 ന നിഃസൃതം ഭവത്യോഷ്ഠാദ്
 വചനം യാവദർഥിനാം || 7.92.12 ||

താവദ് വാനരരക്ഷോഭി -
 ര്ദത്തമേവാഭ്യുദൃശ്യത |
 ന കശ്ചിൻമലിനോ വാപി
 ദീനോ വാപ്യഥവാ കൃശഃ || 7.92.13 ||

തസ്മിൻ യജ്ഞവരേ രാജേന്തോ
 ഹൃഷ്ടപുഷ്ടജനാവൃതേ |
 യേ ച തത്ര മഹാത്മാനോ
 മൂനയശ്ചിരജീവിനഃ || 7.92.14 ||

നാസ്മരംസ്താദൃശം യജ്ഞം
 ദാനൗഘസമലങ്കൃതം |
 യഃ കൃത്യവാൻ സുവർണേന
 സുവർണം ലഭതേ സ്ഥ സഃ || 7.92.15 ||

വിത്താർഥീ ലഭതേ വിത്തം
 രത്താർഥീ രത്നമേവ ച |
 ഹിരണ്യാനാം സുവർണാനാം
 രത്താനാഥമ വാസസാം || 7.92.16 ||

അനിശം ദീയമാനാനാം
 രാശിഃ സമുപദ്യശ്യതേ |
 ന ശക്രസ്യ ന സോമസ്യ
 യമസ്യ വരുണസ്യ ച || 7.92.17 ||

ഈദ്യശോ ദൃഷ്ടപൂർവ്വോ ന
 ഏവമുചുസ്തപോധനാഃ |
 സർവത്ര വാനരാസ്തസ്ഥുഃ
 സർവത്രൈവ ച രാക്ഷസാഃ || 7.92.18 ||

വാസോധനാനകാമേഭ്യഃ
 പൂർണഹസ്താ ദദുർഭൃശം |
 ഈദ്യശോ രാജസിംഹസ്യ
 യജ്ഞഃ സർവഗുണാൻവിതഃ |
 സംവത്സരമഥോ സാഗ്രം
 വർത്തതേ ന ച ഹീയതേ || 7.92.19 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 ഉത്തരകാണ്ഡേ ദ്വിനവതിതമഃ സർഗഃ ||